

नव भारत



अब नेतृत्व की बारी है,
नारी शक्ति वंदन
की जिम्मेवारी है



4.6+ करोड़ सुकन्या समृद्धि खातों से
हम बेटियों का भविष्य सुरक्षित



हम 3+ करोड़ महिलाएं
अब हैं लखपति दीदी



हम 35+ करोड़ महिलाओं
ने पाया मुद्रा लोन

CBC 2220113/0002/2627

बंगाल में बदलाव की लहर: मोदी

मालदा में सात जजों को बंधक बनाने वाली टीएमसी के गुंडों को जनता सिखाएगी सबक

कूचबिहार, 05 अप्रैल. प्रधानमंत्री नरेंद्र मोदी रविवार को पश्चिम बंगाल के कूचबिहार में चुनावी रैली करने पहुंचे. यहां पीएम मोदी ने जनता को संबोधित करते किया और कहा कि कुछ दिन पहले कोलकाता के ब्रिगेड ग्राउंड से मैंने पश्चिम बंगाल में परिवर्तन महाअभियान शुरू किया था. ब्रिगेड ग्राउंड की वो ऐतिहासिक तस्वीरें और जनसैलाब देखकर पूरा टीएमसी सिंडिकेट घबराया हुआ है और आज कूचबिहार में मैं देख रहा हूँ ब्रिगेड ग्राउंड में जो बिगुल बजाया था, कूचबिहार ने उस पर अपनी मुहर लगा दी है. उन्होंने कहा कि इस बाद बंगाल

में बदलाव की लहर चल रही है. राज्य में टीएमसी कानून-व्यवस्था का जनाजा निकालने पर तुली है. मालदा में गत दिनों सात जजों को

बंधक बनाने वाले टीएमसी गुंडों को जनता सबक सिखाएगी. पीएम मोदी ने कहा, एक तरफ टीएमसी का डर है और दूसरी तरफ इसका मुकाबला करने के लिए आपके पास बीजेपी का भरोसा है. एक तरफ टीएमसी के कट मनी और भ्रष्टाचार का डर है, दूसरी तरफ विकास को तेज रफतार देने वाली बीजेपी का भरोसा है. एक तरफ घुसपैट कराकर, विदेशियों को यहां बसाने का डर है, दूसरी तरफ घुसपैट रोककर सारे घुसपैटियों को पश्चिम बंगाल से बाहर करने का बीजेपी का विश्वास है. कूचबिहार में प्रधानमंत्री मोदी बोले एक तरफ संदेशखाली जैसी बहनों की चीखें और बेटियों पर होता निर्मम अत्याचार है, दूसरी तरफ नारीशक्ति को सुरक्षा, सम्मान और

ये लोग बंगाल में हिंदुओं का रहना मुश्किल कर देंगे: पीएम प्रधानमंत्री नरेंद्र मोदी ने कहा कि तुष्टिकरण के इस खेल में बंगाल की महान पहचान को बदला जा रहा है. अभी टीएमसी ने अपना घोषणा पत्र जारी किया है, लेकिन उसका नाम उन्होंने बांग्ला भाषा में नहीं रखा, बल्कि उसे इस्तेहार कहा जा रहा है. सोचिए कि कैसे पश्चिम बंगाल की पहचान को बदल रहे हैं. आप जानते हैं कि इस्तेहार का इस्तेमाल बंगाल में किसलिए हुआ था. 1905 में मजहबी ताकतों ने बंगाल में लाल इस्तेहार जारी किया था, उसके बाद हिंदुओं का नरसंहार किया गया था. टीएमसी हमें उसी की याद दिलाता चाहती है. आपको भूलना नहीं है कि यहां निर्मम सरकार में खुलेआम धमकी दी जा रही है. ये खास मजहब के लोग बंगाल में हिंदुओं का रहना मुश्किल कर देंगे. बता दें कि बंगाल में पहले चरण का मतदान 23 अप्रैल और दूसरे चरण का 29 अप्रैल को होगा.

सशक्तिकरण को मोदी की गारंटी है. मैं आपको विश्वास दिलाता हूँ कि इस बार विधानसभा चुनाव के बाद इनके पापों का पूरा हिसाब होगा. चुन-चुनकर हिसाब होगा. 4 मई के बाद कानून अपना काम करेगा. चाहे कोई बड़े से बड़ा गुंडा क्यों न हो, इस बार न्याय होकर रहेगा. प्रधानमंत्री मोदी ने आगे कहा कि यहां की निर्मम सरकार बंगाल की इस पावन माटी पर हर रोज लोकतंत्र को लहलुहान कर रही है.

ये निर्मम सरकार अपने आगे किसी संवैधानिक संस्था को कुछ भी नहीं समझती. दो-तीन पहले पूरे देश ने देखा है कि कैसे मालदा में न्यायिक अधिकारियों को बंधक बनाकर रखा गया. पीएम मोदी ने कहा कि हमारा बंगाल शक्ति की पूजा की धरती है. मैं यहां आए सभी बहनों-बेटियों को, बंगाल की हर बहन-बेटियों से कहूंगा कि बीजेपी आपके सम्मान और आपकी समृद्धि के लिए मैदान में है.

ईसी ने चुनावों से पहले जप्त किए 650 करोड़

नई दिल्ली, 05 अप्रैल. चुनाव आयोग ने कहा है कि 2026 के विधानसभा चुनावों की घोषणा के बाद से कानून लागू करने वाली देश की विभिन्न एजेंसियों ने अब तक 650 करोड़ रुपये से अधिक की नकदी, शराब, मादक पदार्थ, कीमती धातुएं और अन्य प्रलोभन सामग्री जप्त की है. आयोग ने रविवार को आधिकारिक आंकड़े जारी करते हुए बताया कि 15 मार्च को असम, केरल, पुडुचेरी, तमिलनाडु और पश्चिम बंगाल में विधानसभा चुनावों तथा छह राज्यों में उपचुनावों की घोषणा के बाद आदर्श आचार संहिता के सख्त अनुपालन को प्रार्थमिकता दी गई है. आधिकारिक आंकड़ों के अनुसार, 26 फरवरी से पांच अप्रैल के बीच 53.2 करोड़ रुपये नकद, 79.3 करोड़ रुपये की शराब, 230 करोड़ रुपये के मादक पदार्थ, 58 करोड़ रुपये की कीमती धातुएं और 231 करोड़ रुपये से अधिक की अन्य वस्तुएं शामिल हैं. राज्यों में पश्चिम बंगाल में सबसे अधिक 319 करोड़ रुपये की जब्ती हुई.

असम में राहुल ने गिनाई कांग्रेस की पांच गारंटी

100 दिन के भीतर जुबीन को दिलाया जाएगा न्याय
1250 रुपये हर महीने बुजुर्गों को मिलेगी पेंशन



(सालाना जमीन परमिट) को म्यादि पट्टा (स्थायी मालिकाना हक) में बदला जाएगा. बुजुर्गों को हर महीने 1250 रुपये की पेंशन मिलेगी. इसके लिए सरकार में एक अलग विभाग भी बनाया जाएगा. हर परिवार को इलाज के लिए 25 लाख रुपये की कैशलेस हेल्थ कवर की सुविधा मिलेगी. इसके अलावा राहुल गांधी ने छह आदिवासी समुदायों को एएसटी का दर्जा देने का भी भरोसा दिलाया. उन्होंने कहा कि मुख्यमंत्री की विचारधारा और जुबीन गर्ग की विचारधारा में जमीन-आसमान का अंतर है. इस दौरान उन्होंने कहा कि असम के मुख्यमंत्री देश के सबसे भ्रष्ट मुख्यमंत्री हैं. उनके मुंह से 24 घंटे नफरत और हिंसा की भाषा निकलती है.

कामरूप, 05 अप्रैल. लोकसभा में विपक्ष के नेता राहुल गांधी ने असम के कामरूप में जनसभा को संबोधित किया. अपने संबोधन के दौरान राहुल गांधी ने असम में कांग्रेस की सरकार बनने पर कई गारंटियां दीं. राहुल ने वादा किया कि सरकार बनने के 100 दिन के भीतर जुबीन गर्ग को न्याय दिलाया जाएगा. महिलाओं को हर महीने उनके बैंक खातों में बिना किसी शर्त के नकद राशि भेजी जाएगी. अपना खुद का व्यवसाय शुरू करने वाली असम की हर महिला को 50,000 रुपये की हर शुरुआती राशि दी जाएगी. 10 लाख लोगों के एकसोनिया पट्टा

एक नजर में



रेल मंत्री ने आधुनिक कोच का देखा सैंपल

नई दिल्ली. अमृत भारत एक्सप्रेस में साफर करने वालों के लिए अच्छी खबर है। रेलवे ने यात्रियों की सुरक्षा और सुविधा बढ़ाने के लिए रेलवे ने नए डिजाइन के कोच और बेहतर टॉयलेट्स के मॉडल तैयार किए हैं। रेल मंत्री अश्विनी वैष्णव ने नई दिल्ली रेलवे स्टेशन पर अमृत भारत एक्सप्रेस के सैंपल कोच का निरीक्षण किया। अमृत भारत एक्सप्रेस एक आधुनिक और पूरी तरह नॉन-एसी लंबी दूरी की स्लीपर क्लास ट्रेन साबित है।

पीड़ित परिवारों ने मांगा ब्लैक बॉक्स डेटा

नई दिल्ली. एअर इंडिया की फ्लाइट एआई-171 के भीषण हादसे को 10 महीने बीत चुके हैं, लेकिन अब भी सैकड़ों परिवार अपने अपनों की मौत के असली कारण जानने के लिए भटक रहे हैं. इसी पीड़ा के बीच गुजरात के करीब 30 पीड़ित परिवारों ने शनिवार को प्रधानमंत्री नरेंद्र मोदी को पत्र लिखकर ब्लैक बॉक्स और कॉम्पिट वाइड रिपोर्ट का डेटा सार्वजनिक करने की मांग की है.

एटीएस ने मुंबई से जेश के 2 आतंकी पकड़े

मुंबई. दिल्ली पुलिस स्पेशल सेल और महाराष्ट्र एटीएस ने मुंबई से जेश-ए-मोहम्मद के दो आतंकी गिरफ्तार किया है. दोनों पर दिल्ली में आतंकी हमले की साजिश रचने का आरोप है. एटीएस ने रविवार को बताया कि दोनों आतंकी मोहम्मद अहमद और मोहम्मद हमद कोल्लारा को अरेस्ट किया था. अब उन्हें दिल्ली पुलिस के सुपुर्द कर दिया गया है. दोनों जेश के साथ इस्लामिक स्टेट से भी जुड़े थे. इसके अलावा भारत विरोधी नेटवर्क से भी जुड़े थे.

रेलवे ने ओएफसी को दी मंजूरी

398.36 करोड़ की लागत से होगा काम
अहमदाबाद और रतलाम के ढांचे होंगे मजबूत

नई दिल्ली, 05 अप्रैल. भारतीय रेलवे ने पश्चिमी रेलवे में अपने संचार आधारभूत ढांचे को मजबूत करने के लिए एक महत्वपूर्ण परियोजना को मंजूरी दे दी है, जिसके तहत अहमदाबाद और रतलाम डिवीजनों में 4x48 ऑप्टिकल फाइबर केबल आधारभूत ढांचा (ओएफसी) प्रावधान

को कुल 398.36 करोड़ रुपये की लागत से मंजूरी दी गई है. यह पहल भारतीय रेलवे के आधुनिकीकरण, सुरक्षा संवर्धन और डिजिटल रूपांतरण की दिशा में एक और कदम है, जो यात्रियों और माल ढुलाई संचालन के लिए बेहतर परिचालन दक्षता और बेहतर सेवा वितरण सुनिश्चित करेगी.

रेल मंत्रालय ने बयान जारी कर इसकी जानकारी दी है, जिसके अनुसार, यह परियोजना भारतीय रेलवे के शेष मार्गों पर लॉन्ग टर्म इवोल्यूशन (एलटीई) संचार आधारभूत ढांचे के साथ

कवच उपलब्ध कराने (अम्ब्रेला वर्क 2024-25) शीर्षक वाले अंब्रेला वर्क के तहत स्वीकृत की गई है, जिसकी कुल स्वीकृत लागत 2024-25 के कार्य कार्यक्रम (पीएच-33) के अंतर्गत 27,693 करोड़ रुपये है. स्वीकृत कार्य के अंतर्गत, पश्चिमी रेलवे के 1929 रूट किलोमीटर (आरकेएम) पर 2x48 फाइबर ओएफसी केबल बिछाई जाएंगी. इसमें निम्नलिखित शामिल हैं अहमदाबाद डिवीजन में 1456 वर्ग किलोमीटर, रतलाम डिवीजन में 473 आर.के.मी. संचार तंत्र में यह महत्वपूर्ण वृद्धि रेलवे संचार

भारतीय जनता पार्टी का स्थापना दिवस आज

कार्यकर्ताओं के निवास पर फहराएंगे पार्टी का झंडा
सीएम डॉ. मोहन यादव प्रदेश कार्यालय में करेंगे ध्वजारोहण



भोपाल, 05 अप्रैल. भारतीय जनता पार्टी का स्थापना दिवस 6 अप्रैल, सोमवार को प्रदेशभर में बृहत् स्तर पर उत्साहपूर्वक मनाया जाएगा. पार्टी कार्यालयों तथा कार्यकर्ताओं के निवास पर पार्टी का झंडा फहराया जाएगा एवं कार्यालयों की सजावट कर मिठाई बांटी जाएगी. मुख्यमंत्री डॉ. मोहन यादव,

भाजपा प्रदेश अध्यक्ष व विधायक हेमंत खण्डेलवाल एवं क्षेत्रीय संगठन महामंत्री अजय जामवाल पार्टी के स्थापना दिवस के अवसर पर प्रदेश कार्यालय में प्रातः 11:15 बजे ध्वजारोहण करेंगे. तत्पश्चात प्रदेश के 14 जिलों में पार्टी के जिला कार्यालयों का भूमिपूजन एवं 3 जिलों में कार्याभ समारोह में वचुअली

सहभागिता कर संबोधित करेंगे. स्थापना दिवस समारोह में वरिष्ठजनों का सम्मान भी किया जाएगा. पूरे प्रदेश में मंडल स्तर पर होने वाले स्थापना दिवस समारोह में प्रदेश कार्यालय में होने वाले भूमिपूजन समारोह का लाइव प्रसारण होगा. भाजपा के स्थापना दिवस पर आज और कल प्रदेश कार्यालय सहित प्रदेश के सभी मंडल, जिला कार्यालयों पर विद्युत साज-सज्जा, पुष्पमाला सजावट, दीपमालिका और रंगोली का आयोजन होगा. तत्पश्चात पार्टी के इतिहास और विकास यात्रा पर उद्बोधन होगा.

7 से 12 अप्रैल तक गांव-बस्ती वती अभियान के तहत पार्टी पदाधिकारी, सांसद, विधायक, जिला पंचायत, जनपद पंचायत अध्यक्ष, महापौर, नगर पालिका अध्यक्ष, नगर परिषद अध्यक्ष, सभी पार्षद और पार्टी के सभी कार्यकर्ता अभियान में भाग लेंगे. इस अभियान के अंतर्गत एक विधानसभा में 50 बड़े गांवों में कार्यक्रम होंगे. इन कार्यक्रमों में सार्वजनिक स्थानों पर स्वच्छता अभियान, पार्टी के वरिष्ठ कार्यकर्ताओं का सम्मान, समाज के विभिन्न वर्गों के बुद्धिजीवियों से चर्चा की जाएगी.

दमोह में महिला को जिंदा जलाया संदेही बेटे को पुलिस ने हिरासत में लिया

नवभारत न्यूज तेंदूखेड़ा/दमोह 5 अप्रैल. समीपस्थ ग्राम सेहरी तेंदूखेड़ा में सनसनीखेज घटनाक्रम सामने आया है. यहां पर हल्लीबाई के हाथ व मुंह क्लच वायर से बांधकर उसे जिंदा जला दिया. घटना में महिला का घर भी आग से जल गया है. आगजनी की खबर उसके बेटे संतोष ने लोगों को दी. ग्रामीणों ने आग बुझाने की कोशिश की. इसके बाद मौके पर पहुंची फायर ब्रिगेड ने आग पर काबू पाया. इस घटनाक्रम में पुलिस को बेटे संतोष पर ही संदेह है, जिसे हिरासत में लेकर पूछताछ

की जा रही है. पुलिस अधिकारियों के अनुसार ग्राम सेहरी तेंदूखेड़ा में हल्लीबाई उम्र 60 वर्ष अपने बेटे संतोष के साथ घर में रहती है. बीती रात 12 बजे के लगभग घर में अचानक आग लग गई, जिसकी लपटें देख आसपास के लोग घरों से बाहर आ गए. जिन्हें संतोष ने बताया कि घर में अचानक आग लग गई है और मां अंदर ही है. रविवार सुबह मौके पर पहुंची पुलिस ने स्थानीय लोगों की मदद से मलबा हटवाया तो महिला जली हुई मृत हालत में मिली. महिला का मुंह और हाथ क्लच वायर से बंधे थे.

सरकार हर घड़ी किसानों के साथ: सीएम

सबसे पहले छोटे किसानों से खरीदा जाएगा गेहूं

भोपाल, 5 अप्रैल. मुख्यमंत्री डॉ. मोहन यादव ने कहा है कि प्रदेश के किसानों का हर तरह से कल्याण हमारी प्रतिबद्धता है. हमारी सरकार हर घड़ी किसानों के साथ है. प्रदेश में तय बजट पर न्यूनतम समर्थन मूल्य पर गेहूं की खरीदी प्रारंभ कर दी जाएगी. उपार्जन पोर्टल पर पंजीयन कराने वाले सभी किसानों का गेहूं खरीदा जायेगा. उपार्जन प्रक्रिया में पहले छोटे किसानों का गेहूं खरीदा जाएगा.



इसके बाद मध्यम एवं बड़े किसानों के गेहूं की खरीदी की जाएगी. स्लॉट बुकिंग वाले सभी किसानों का गेहूं चरणबद्ध रूप से खरीदा जाएगा. मुख्यमंत्री ने कहा कि प्रदेश में बारदाने की कोई कमी नहीं है. सरकार सभी व्यवस्थाएं

कर रही हैं. मुख्यमंत्री डॉ. यादव रविवार को मुख्यमंत्री निवास स्थित समत्व भवन में गेहूं उपार्जन कार्य के संबंध में सरकार द्वारा गठित मंत्री समूह के सदस्यों एवं कृषक प्रतिनिधियों के साथ बैठक को संबोधित कर रहे थे. मुख्यमंत्री ने कहा है कि राज्य सरकार किसानों के हितों की सुरक्षा के लिए विशेष रूप से संवेदनशील है. गेहूं उपार्जन में बारदाने की उपलब्धता निरंतर बनाए रखने के लिए हरसंभव प्रयास किए जा रहे हैं.

10 से प्रारंभ हो जाएगी गेहूं खरीदी

बैठक में अपर मुख्य सचिव, खाद्य एवं नागरिक आपूर्ति ने बताया कि राज्य सरकार द्वारा प्रदेश में न्यूनतम समर्थन मूल्य पर गेहूं खरीदी के लिए सभी तैयारियां पूरी कर ली गई हैं. प्रदेश में इंदौर, उज्जैन, भोपाल एवं नर्मदापुरम संभाग में 10 अप्रैल से एवं अन्य सभी संभागों में 15 अप्रैल से न्यूनतम समर्थन मूल्य पर गेहूं का उपार्जन प्रारंभ होने जा रहा है.

रेस्टोरेंट पर विमान गिरने से 4 की मौत

ब्रासीलिया, 05 अप्रैल. ब्राजील के रियो ग्रांडे डो सुल राज्य में सुबह एक बड़ा विमान हादसा हो गया. रिपोर्ट के मुताबिक, सुबह करीब 10.30 बजे एक प्राइवेट जेट 'पाइपर जेटप्रॉप' अनियंत्रित होकर एक रेस्टोरेंट से जा टकराया. टक्कर होते ही विमान में भीषण आग लग गई. इस हादसे में पायलट समेत विमान में सवार सभी 4 लोगों की मौके पर ही मौत हो गई. गनीमत यह रही कि जिस वक्त यह हादसा हुआ, रेस्टोरेंट बंद था. बता दें कि यह विमान साओ पाउलो से उड़ान भरकर कैपाओ दा कैनोआ एयरपोर्ट की ओर जा रहा था.

जंग यूएस-इजराइल और ईरान युद्ध का 37वां दिन, हिजबुल्लाह के 140 ठिकानों को भी बनाया निशाना

इजरायल के ताबड़तोड़ हमलों से दहल उठा ईरान

तेहरान/तेल अवीव. यूएस-इजराइल और ईरान युद्ध 37 दिनों से जारी है. इजरायल रक्षा बलों ने एक व्यापक सैन्य अभियान चलाया, जिसमें ईरान के भीतर 200 से अधिक बुनियादी ढांचा स्थलों और लेबनान में हिजबुल्लाह के 140 से अधिक ठिकानों को निशाना बनाया. इजरायल रक्षा बलों की ओर से सोशल मीडिया प्लेटफॉर्म पर यह जानकारी दी. इजरायल की ओर से किए गए इन सटीक हमलों का



उद्देश्य इस्लामिक रिवोल्यूशनरी गार्ड कॉर्प्स से संबंधित लंबी दूरी की मारक क्षमता और रक्षा नेटवर्क को नष्ट करना था. इजरायल की ओर से ईरान में जिन लक्ष्यों को निशाना बनाया गया, उनमें एक केंद्रीय आईआरजीसी साइट शामिल थी, जहां कई तरह के हथियार रखे गए थे.

होर्मुज नहीं खोला तो बना देंगे नरक: ट्रंप

वॉशिंगटन/तेहरान. अमेरिका और ईरान के बीच तनाव एक बार फिर खतरनाक स्तर पर पहुंचता नजर आ रहा है। अमेरिकी राष्ट्रपति डोनाल्ड ट्रंप ने सोशल मीडिया पर कहा कि यदि ईरान स्ट्रेट ऑफ होर्मुज को नहीं खोला, उसे नरक बना देंगे। इसके साथ ही उन्होंने ईरान में पावर प्लांट और पुलों पर हमला करने की बात कही। जिससे क्षेत्र में टकराव की आशंका बढ़ गई है। उन्होंने चेतावनी दी है कि यदि ईरान ने ऐसा नहीं किया, तो अमेरिका उसके पावर प्लांट्स और प्रमुख बुनियादी ढांचे को निशाना बनाकर बड़े हमले करेगा। इस बीच, अमेरिका पहले ही ईरान की राजधानी तेहरान को कराज शहर से जोड़ने वाले एक महत्वपूर्ण पुल पर हमला कर चुका है. यह पुल जो हाल ही में शुरू हुआ था. क्षेत्र के सबसे ऊंचे पुलों में से एक माना जाता है और इसकी लागत लगभग 400 मिलियन डॉलर बताई गई है।

गुजरात हाईकोर्ट ने एआई के इस्तेमाल पर लगाई रोक

अहमदाबाद, 05 अप्रैल. गुजरात हाईकोर्ट ने किसी भी तरह के फैसले लेने, न्यायिक तर्क देने, आदेश लिखने या जजमेंट तैयार करने, जमानत या सजा पर विचार करने, या किसी भी जरूरी न्यायिक प्रक्रिया के लिए एआई के इस्तेमाल पर रोक लगा दी है. हाईकोर्ट की एआई पॉलिसी के मुताबिक, जिसे गुजरात में जिला अदालतों के जज की एक कॉन्फ्रेंस में जारी किया गया. नीति के अनुसार, इन प्रौद्योगिकियों में 'काफी जोखिम होते हैं, जिनमें मतिभ्रम, पूर्वाग्रह, गोपनीयता का उल्लंघन और न्यायिक स्वतंत्रता



का क्षरण शामिल हैं. इनका सावधानीपूर्वक और संस्थागत अनुशासन के साथ संभालना जरूरी है. नीति दस्तावेज के अनुसार व्यापक रूप से, एआई का उपयोग न्यायिक निर्णय, न्याय निर्णय, तर्क, कानून के अनुप्रयोग, तथ्यों की व्याख्या, तर्कों के मूल्यांकन, सजा, जमानत, अंतरिम आदेश या अंतिम निर्णय के किसी भी पहलू के लिए प्रत्यक्ष या अप्रत्यक्ष रूप से नहीं किया जाएगा.